

104వ అధ్యాయం

۱۰۴ - بَابُ الْأَكْلِ مِمَّا يَلْبِيهِ وَوَعِظِهِ وَتَأْدِيبِهِ مَنْ يُسِيءُ أَكْلَهُ

కంచంలో తమకు దగ్గరున్న పదార్థాలు తీసుకొని తినాలి,
అనుచిత పద్ధతిలో తినేవారికి హితోపదేశం చేయాలి,
అవసరమైతే మందలించాలి

740. హజ్రత్ ఉమర్ బిన్ అబూ సలమా (రజి) కథనం : నేను బాల్యంలో దైవ ప్రవక్త (సల్లం) పోషణలో ఉండేవాణ్ణి. ఆ రోజుల్లో నేను అన్నం తిన్నప్పుడు నా చేయి పళ్లెంలో అటూ ఇటూ తిరు గాడుతూ ఉండేది. అది చూసి దైవప్రవక్త (సల్లం), “అబ్బాయి! (అన్నం తినే ముందు) దైవనామాన్ని పఠించు. కుడి చేత్తో తిను. నీకు దగ్గరలో ఉన్న వాటిని తీసుకొని తిను” అని నాకు హితోపదేశం చేశారు. (బుఖారీ - ముస్లిం)

741. హజ్రత్ సలమా బిన్ అక్వా (రజి) కథనం : ఒక వ్యక్తి దైవప్రవక్త (సల్లం) దగ్గర ఎడమ చేత్తో తింటున్నాడు. దైవ ప్రవక్త (సల్లం) అది చూసి కుడిచేత్తో తినమని అతనికి ఉపదేశించారు. అందుకా వ్యక్తి తాను కుడిచేత్తో తినలేనని బదులిచ్చాడు. దానికి ఆయన “నువ్వు (నిజంగానే కుడిచేత్తో) తినలేకపోదువు గాక!” అని శపించారు. “అతని గర్వం అతణ్ణి మాట వినకుండా చేస్తోంది” అని అన్నారు. (ఇక ఆ తరువాత నుంచి) ఆ వ్యక్తి తన కుడిచేతిని నోటిదాకా లేపలేక పోయేవాడు. (ముసిం)

۷۴۰ - عن عمر بن أبي سلمة

رضي الله عنهما قال: كنتُ غلاماً في حجرِ رسولِ الله ﷺ، وكانتْ يَدِي تَطِيشُ فِي الصَّحْفَةِ، فَقَالَ لِي رَسُولُ اللَّهِ ﷺ: «يَا غُلَامُ! سَمِّ اللَّهَ تَعَالَى، وَكُلْ بِيَمِينِكَ، وَكُلْ مِمَّا يَلِيكَ، مُتَّفِقٌ عَلَيْهِ. قَوْلُهُ: «تَطِيشُ» بِكسرِ الطاءِ وبعدها ياءٌ مثناةٌ من تحت، معناه: تتحرك وتتمدُّ إلى نواحي الصَّحْفَةِ.

۷۴۱ - وعن سلمة بن الأكوع

رضي الله عنه أن رجلاً أكلَ عندَ رسولِ الله ﷺ بِشماله، فقال: «كُلْ بِيَمِينِكَ» قال: لا أستطيعُ، قال: «لا استطعتُ، ما منَعَهُ إِلَّا الكِبَرُ! فَمَا رَفَعَهَا إِلَى فِيهِ. رواه مسلم.